

# Sri Vikhanasa

## Ashtakam

### శ్రీ విఖనస అష్టకం

నారాయణాంఘ్రి జలజద్వయ సక్తచిత్తం

శ్రుత్యర్థసంపదనుకంపిత చారుకీర్తిం |

వాల్మీకిముఖ్యమునిభిః కృతవందనాఢ్యం

శాంతం సదా విఖనసం మునిమాశ్రయామి || 1 ||

లక్ష్మీపతేః ప్రియసుతం లలితప్రభావం

మంత్రార్థతత్త్వరసికం కరుణాంబురాశిం |

భక్తాఽనుకూలహృదయం భపబంధనాశం

శాంతం సదా విఖనసం మునిమాశ్రయామి || 2 ||

శ్రీవాసుదేవచరణాంబుజభృంగరాజం

కామాదిదోషదమనం పరవిష్ణురూపం |

వైఖానసార్చితపదం పరమం పవిత్రం

శాంతం సదా విఖనసం మునిమాశ్రయామి || 3 ||

భృగ్వాదిశిష్యమునిసేవితపాదపద్మం

యోగీశ్వరేశ్వరగురుం పరమం దయాళుం |

పాపాపహం భగదర్పితచిత్తవృత్తిం

శాంతం సదా విఖనసం మునిమాశ్రయామి || 4 ||

కంఠావలగ్న తులసీనళినాక్షమాలా

కాంతిప్రకాశవిలసద్ధనపీనవత్సం |

స్మీరాననాంబుజ లసద్ధవళోర్ధ్వపుండ్రం

శాంతం సదా విఖనసం మునిమాశ్రయామి || 5 ||

వేదాంతవేద్యమఖిలార్థవిదాం వరిష్ఠం

శ్రీకాంతపాదసరసీరుహాలగ్నచిత్తం |

కేయూరహారమణిరాజవిభూషితాంగం

శాంతం సదా విఖనసం మునిమాశ్రయామి || 6 ||

కాషాయవస్త్రకమనీయజటాకలాపం

దండత్రయోజ్జ్వలకరం విమలోపవీతం |

లోకావలోకనకరం విగళద్విచారం

శాంతం సదా విఖనసం మునిమాశ్రయామి || 7 ||

స్వాబద్ధసూత్రగతవిష్ణుబలిప్రమేయా-

-దాగర్భవైష్ణవముపాదిశదాదరాద్యః |

తత్తాద్యశం బుధవశం వినిపాతితాశం

శాంతం సదా విఖనసం మునిమాశ్రయామి || 8 ||

ఏవం పరం విఖనసాష్టకమాత్మనా యే

శృణ్వంతి చాత్మని పఠంతి మహాదరేణ

తాన్ముక్తదోష నిచయానపవర్గయోగ్యాన్

సంప్రీత ఆశు తనుయాత్కమలా సుపుత్రః || 9 ||